

Sri Durga Pancharatnam

tē dhyānayōgānugatā apaśyan
tvāmēva dēvīm svaguṇairnigūḍhām |
tvāmēva śaktiḥ paramēśvarasya
mām pāhi sarvēśvari mōkṣadātri || 1 ||

dēvātmaśaktiḥ śrutivākyagītā
maharṣilōkasya puraḥ prasannā |
guhā param vyōma sataḥ pratiṣṭhā
mām pāhi sarvēśvari mōkṣadātri || 2 ||

parāśya śaktiḥ vividhaiva śrūyasē
śvētāśvavākyōditadēvi durgē |
svābhāvikī jñānabalakriyā tē
mām pāhi sarvēśvari mōkṣadātri || 3 ||

dēvātmaśabdēna śivātmabhūtā
yatkūrmavāyavyavacōvivr̥tyā
tvam pāśavicchēdakarī prasiddhā
mām pāhi sarvēśvari mōkṣadātri || 4 ||

tvam brahmapucchā vividhā mayūrī
brahmapratiṣṭhāsyupadiṣṭagītā |
jñānasvarūpātmatayākhilānām
mām pāhi sarvēśvari mōkṣadātri || 5 ||

iti paramapūjya śrī candrasēkharēndra sarasvatī svāmi kṛtaṁ durgā
pañcaratnaṁ sampūrṇaṁ |



Hari Ome